

## KBC MU NA KYIT HKAI DAP A SHANING N'NAN SHAKRAM GA



Jinghpaw Wunpawng mungdan, Mung hpawm Myen Mungdan, Mungkan mungdan shara shagu hta nga nga ai Jinghpaw Wunpawng amyua sha ni yang hpe KBC Mu Na Kyithkai Dap kaw nna shakram dat ai.

Shaning n'nan hta tsaw htum ai Karai Kasang kaw na ngwi pyaw simsa ai chyeju hkam la lu mu ga, kyu hpyi dat ai. Pyaw ai hte yak ai gayau gaya 2011ning hpe lai di wa lu saga ai. Yehowa mai kaja ai lam hpe ruyak jam jau hkrum ai ni grau chye na lu na ga ai.

- A Lu ai 2011

2011 gaw anhte Wunpawng sha ni a matu malap n'lu na shaning rai na sai. Tsadan wa a "Ngwi pyaw simsa lam" ngu ai gabaw npu kaw Wunpawng sha ni ganoi chyat si mat, htum mat wa nga ai kaw n'na lawt wa na ginjang hpe hpan wa Karai shabyin dat sai. Labau lasang hte galoi mung n'lu la ga shi ai, n'na ga shi ai Wunpawng sha ni a myit hkrum lam hpe 2011 hta lu la sai. Karai Kasang a hpung shing kang hpe 2011 ning hta grau dan leng ai hku mu mada lu saga ai. A lu ai 2011 a majaw Karai Kasang hpe shakawn ga law.

- KBC a bungli madung

2011 ning hta KBC Hpung shawa ting a bungli madung gaw hpyen hprawng ni hpe lanu lahku, garum shingtau la ai magam bungli re ngu jawm masat sai hte maren Ginwang, Buga Hpung, Maigan shara shagu na

Wunpawng sha ni, Hpu nau hkristan hpung ni, NGOs ni yawng gaw myu sha lam yan hta grai jawm shakut saga ai. Ya mung shakut nga dingyang re. Matut nna mung naw jawm shakut ra na re.

KBC a shiga ni hpe Internet hku nna bat 2 daram hta kalang (ra jang ra ai hku) shalun nga ga ai. Japan du hpung masha ni shakut ya nga ai. <http://www.kbckachin.com> re. Shata 3 hta kalang KBC N'sen Journal ka shapraw nga ai. Hpung shiga san san hku masat da sai majaw majan shiga ni nmai bang ai re. Majan ten hta majan shiga sha law nna Nawku Hpung ni a sasana amu lam ni yawm mat ai mung kaja nga ai.

Nu Wa ni yawng hpe shana lajin mayu ga ai gaw 2012 ning hta mung anhte Jinghpaw Wunpawng sha ni yawng a shiga ni hpe KBC Shiga Dap hku n'na jawm matut mahkai sa wa ga law. KBC website hte KBC N'sen a yak hkak lam kaba gaw gara Ginwang, Buga, shara de na mung shiga n'shagun ya ai lam rai nga ai. Yawng naw jawm shakut sa wa ga ngu saw shaga let shakram dat ai law.

Lama Yaw  
KBC Mu Na Kyit Hkai Dap

Email : [lamayawkbc@gmail.com](mailto:lamayawkbc@gmail.com)